

ARBIT



A Mutiny And A Massacre

"The orders went out to shoot every soul. It was literally murder and I was perfectly horrified. I have seen many bloody and awful sights lately but one such, as I witnessed yesterday, I pray I never see again." - Edward Vibart

epaper.rashtradoot.com

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरु

राष्ट्रदूत

Rashtradoot

Patiala Peg as narrated by Capt Amarinder Singh

‘खामेनेई समेत ईरान के 48 वरिष्ठ नेता एक झटके में खत्म’

ट्रंप ने मीडिया को इन्टरव्यू देते हुए यह दावा किया और कहा अमेरिका का सैन्य ऑपरेशन तय समय से आगे चल रहा है

तेल अवीव/तेहरान, 01 मार्च। इजराइल और अमेरिका ने ईरान पर लगातार दूसरे दिन हमला किया है। हमले में ईरानी इस्लामिक रेवोल्यूशनरी गार्ड कॉर्प्स (आईआरजीसी) के हेडक्वार्टर को निशाना बनाया गया। हमले के पहले दिन शनिवार को ईरानी सुप्रीम लीडर अयातुल्ला अली खामेनेई की मौत हो गई। अमेरिकी राष्ट्रपति डॉनल्ड ट्रंप ने रविवार को कहा कि इन हमलों में 48 ईरानी 'नेता' मारे गए हैं।

इजराइली वायुसेना ने बताया कि उसने अमेरिका के साथ मिलकर पिछले 24 घंटे में ईरान पर 1,200 से ज्यादा बम गिराए हैं। खामेनेई के ऑफिस कॉम्प्लेक्स पर 30 मिसाइलों से हमला किया गया। इसमें उनकी बेटी-दामाद, बहू और पोती सहित कॉम्प्लेक्स में मौजूद 40 कर्मचारी भी मारे गए हैं।

खामेनेई के मारे जाने पर ईरान में 40 दिन का राजकीय शोक और सात दिन की छुट्टी घोषित कर दी गई है। वहीं, ईरानी सेना ने इजराइल समेत मिडिल-ईस्ट के कई देशों में हमले शुरू कर दिए हैं। इजराइल में एक हमले में 9 लोगों की मौत हो गई है। तीन अमेरिकी सैनिकों की मौत भी हो गई है।

ईरान में सत्ता संभालने के लिए

- वहीं इजरायली वायुसेना का कहना है कि उसने अमेरिका के साथ मिलकर पिछले 24 घंटों में 1,200 से ज्यादा बम गिराए हैं।
- ईरान के खिलाफ ऑपरेशन में तीन अमेरिकी सैनिकों की मौत और पांच अन्य की गंभीर रूप से घायल होने की पुष्टि भी की गई है।
- इजरायल के प्रधानमंत्री नेतन्याहू ने मीडिया को बताया कि वह आने वाले दिनों में ईरान पर हमले तेज करेंगे।
- अमेरिका के साथ मिलकर ईरान में चल रहे सैन्य अभियान पर नेतन्याहू ने कहा, "मैं वो कर पा रहा हूँ जो मैं 40 सालों से करना चाहता था।"

फिलहाल तीन लोगों की एक अस्थायी समिति बनाई गई है। इस समिति में देश के राष्ट्रपति मसूद पजशकियान, न्यायपालिका के प्रमुख मोहसेनी एजेही और धर्मगुरु अली रजा अराफी शामिल हैं। फॉक्स न्यूज को दिए इंटरव्यू में डॉनल्ड ट्रंप ने कहा, एक ही झटके में 48 नेता खत्म हो गए और ऑपरेशन तेजी से आगे बढ़ रहा है। ट्रंप ने यह भी कहा कि ऑपरेशन तय समय से आगे चल रहा है।

नेतन्याहू ने चेतावनी दी है कि

इजरायल आने वाले दिनों में ईरान पर हमले तेज करेगा। उन्होंने कहा, हमारी सेनाएं अब तेहरान के दिल पर तेजी से हमला कर रही हैं और आने वाले दिनों में यह और तेज होगा। हम एक ऐसे अभियान में हैं जिसमें हम अपने अस्तित्व और अपने भविष्य को पक्का करने के लिए इजरायल डिफेंस फोर्स (आई.डी.एफ.) की पूरी ताकत का इस्तेमाल कर रहे हैं, जैसा पहले कभी नहीं हुआ। अमेरिका के साथ मिलकर हम वह कर पा रहे हैं जो मैं 40 सालों

से करना चाहता था।

इजरायल के प्रधानमंत्री बेंजामिन नेतन्याहू ने कहा, "आने वाले दिनों में हम आतंकवादी शासन के हजारों ठिकानों पर हमला करेंगे। हम ईरान के बहादुर लोगों के लिए जुल्म की जंजीरों से आजाद होने के लिए हालात तैयार करेंगे। और इसी वजह से मैं आपसे एक बार फिर कहता हूँ, 'हे ईरान के नागरिकों, इस मौके को हाथ से जाने मत देना। यह एक ऐसा मौका है जो हर पीढ़ी में सिर्फ एक बार आता है। हाथ पर हाथ धरे मत बैठो, क्योंकि तुम्हारा पल जल्द ही आएगा।"

इजरायली डिफेंस फोर्स ने दावा किया है कि उसने ईरान के दो फाइटर जेट को मार गिराया है, जो हमले की तैयारी कर रहे थे।

ईरान के खिलाफ ऑपरेशन में तीन अमेरिकी सैनिकों की मौत हो गई है। पांच अन्य गंभीर रूप से घायल हुए हैं। अमेरिकी सेंट्रल कमांड ने रविवार को इसकी पुष्टि की। सेंट्रल कमांड ने कहा कि शहीद सैनिकों के परिजनों को सूचित किए जाने के 24 घंटे बाद ही उनकी पहचान सार्वजनिक की जाएगी।

कमांड के मुताबिक, कुछ अन्य (शेष पृष्ठ 7 पर)

मुख्यमंत्री ने होली-धुलंडी की शुभकामनायें दीं

जयपुर, 1 मार्च। मुख्यमंत्री भजनलाल शर्मा ने होली एवं धुलंडी के पर्व पर प्रदेशवासियों को हार्दिक बधाई एवं शुभकामनाएं दी हैं।

शर्मा ने कहा कि होली के रंग आपसी प्रेम, सौहार्द और भाईचारे के

- उन्होंने प्रदेशवासियों से सुरक्षित और पर्यावरण अनुकूल होली मनाने का आह्वान किया।

प्रतीक है।

हर्षोल्लास का यह त्योहार सभी भेदभाव धुलाकर समाज में एकता को मजबूत करने की प्रेरणा देता है।

मुख्यमंत्री ने इस अवसर पर प्रदेशवासियों का आह्वान किया कि वे सुरक्षित और पर्यावरण अनुकूल होली मनाएं और समाज में एक दूसरे के प्रति स्नेह और अपनत्व को बढ़ावा दें।

ईरान के हमले में दुबई एयरपोर्ट को भारी नुकसान

दुबई/दोहा/तेहरान/वाशिंगटन/तेल अवीव, 01 मार्च। इजराइल-अमेरिका के संयुक्त हमले में ईरान के सर्वोच्च नेता अयातुल्ला सैय्यद अली खामेनेई और उनके परिवार के कई सदस्यों के मारे जाने के बाद इस्लामिक रिवालयूशनरी गार्ड कॉर्प्स

- रविवार को सुबह दुबई व दोहा में कई बड़े धमाके हुए।

(आईआरजीसी) ने आज सुबह संयुक्त अरब अमीरात के शहर दुबई पर हवाई हमला किया। इस हमले में जेबेल अली इंटरनेशनल एयरपोर्ट का बड़ा हिस्सा क्षतिग्रस्त हो गया। सोशल मीडिया में वायरल वीडियो में एयरपोर्ट के अंदर धुआं नजर आ रहा है। कतर के दोहा में भी धमाके हुए हैं।

सीएनएन की रिपोर्ट के अनुसार, दुबई में सुबह लगातार शक्तिशाली विस्फोट हुए। अभी तक किसी के हताहत होने की खबर नहीं है। एयरपोर्ट (शेष पृष्ठ 7 पर)

अवकाश की सूचना

होली के पावन पर्व पर राष्ट्रदूत कार्यालय में 2 व 3 मार्च 2026 को अवकाश रहेगा। अतः अमला अंक 5 मार्च को प्रकाशित होगा।

- व्यवस्थापक

मौलवी अयातुल्ला अराफी ईरान के अंतरिम सर्वोच्च नेता बने

स्थायी उत्तराधिकारी चुने जाने तक वे राष्ट्रपति तथा मुख्य न्यायाधीश के साथ ईरान का नेतृत्व करेंगे

तेहरान, 01 मार्च। अमेरिका-इजराइल के संयुक्त हवाई हमले में रविवार को ईरान के सर्वोच्च नेता अयातुल्ला अली खामेनेई की मौत के बाद सीनियर मौलवी अयातुल्ला अलीरेजा अराफी ईरान के अंतरिम सर्वोच्च नेता बने।

साल 1959 में जन्मे अयातुल्ला अलीरेजा अराफी (67) ईरान के मौलवी ग्रुप में एक वरिष्ठ व्यक्ति हैं। अपनी अंतरिम सर्वोच्च नेता की भूमिका से पहले उन्होंने एक साथ कई अहम पदों पर काम किया। वह ईरान के इस्लामिक मद्रसों के नेशनल नेटवर्क के प्रमुख हैं। मौलवी गार्डियन काउंसिल के सदस्य के तौर पर काम करते हैं और असेंबली ऑफ एक्सपर्ट्स में बैठते हैं। उनकी

- मौलवी अयातुल्ला अलीरेजा अराफी ईरान के इस्लामिक मद्रसों के नेशनल नेटवर्क के प्रमुख हैं। वे गार्डियन काउंसिल के सदस्य हैं तथा असेंबली ऑफ एक्सपर्ट्स में भाग लेते हैं।

मौत के बाद सीनियर मौलवी अयातुल्ला अलीरेजा अराफी ईरान के अंतरिम सर्वोच्च नेता बने। साल 1959 में जन्मे अयातुल्ला अलीरेजा अराफी (67) ईरान के मौलवी ग्रुप में एक वरिष्ठ व्यक्ति हैं। अपनी अंतरिम सर्वोच्च नेता की भूमिका से पहले उन्होंने एक साथ कई अहम पदों पर काम किया। वह ईरान के इस्लामिक मद्रसों के नेशनल नेटवर्क के प्रमुख हैं। मौलवी गार्डियन काउंसिल के सदस्य के तौर पर काम करते हैं और असेंबली ऑफ एक्सपर्ट्स में बैठते हैं। उनकी

नियुक्ति से सर्वोच्च नेता के अधिकार का इस्तेमाल करने के लिए जिम्मेदार तीन लोगों का कोरम पूरा हो गया है। इस व्यवस्था के तहत वह राष्ट्रपति मसूद पेजेशकियान और मुख्य न्यायाधीश गुलाम-होसैन मोहसेनी-एजेई के साथ मिलकर देश का नेतृत्व करेंगे। तीनों के पास अब वह सर्वोच्च प्राधिकरण है, जो पहले सिर्फ खामेनेई के पास था, क्योंकि ईरान एक ऐसे लीडरशिप संकट से गुजर रहा है, जो पहले कभी नहीं हुआ। ईरान के इस्लामिक रिवालयूशनरी

गार्ड कॉर्प्स (आईआरजीसी) के भी नेतृत्व में बदलाव का ऐलान किया है, क्योंकि शनिवार को हुए हमलों में उसके कमांडर-इन-चीफ जनरल मोहम्मद पाकपुर की मौत हो गई थी। ईरानी सरकारों मीडिया के मुताबिक अहमद वहीदी को नया आईआरजीसी प्रमुख बनाया गया है। आईआरजीसी ईरान के सबसे ताकतवर इंस्टीट्यूशन में से एक है और यह देश की रेगुलर आर्म्ड फोर्स से अलग काम करता है।

खामेनेई के मारे जाने पर शिया समुदाय ने देश भर में प्रदर्शन किये

नई दिल्ली, 01 मार्च। ईरान के सर्वोच्च नेता सैयद अली खामेनेई के अमेरिका और इजराइल के हमले में मारे जाने पर देशभर के शिया समुदाय में काफी गुस्सा और गम देखा जा रहा है। देश के शिया बहुल क्षेत्रों कारगिल, लदाख, लखनऊ, बिजनौर आदि में इस

- कारगिल, लदाख, लखनऊ, बिजनौर व दिल्ली में शिया समुदाय के लोग सड़क पर उतरे।

घटना का विरोध करने के लिए शिया मुसलमान सड़कों पर उतरे और राजधानी दिल्ली में भी प्रदर्शन किया।

जंतर मंतर पर विरोध प्रदर्शन में भारत सरकार से मजलूम का साथ देने और सैयद अली खामेनेई के निधन पर शोक संदेश जारी करने की मांग की गई। विरोध प्रदर्शन को संबोधित करते हुए शिया धर्म गुरुओं ने कहा कि भारत ने हमेशा मजलूमों का साथ दिया है और इस बार भी भारत सरकार को मजलूमों का साथ देना चाहिए। विरोध प्रदर्शन में खामेनेई के मारे जाने पर दुख और गम का इजहार किया गया।

उत्तर प्रदेश की राजधानी लखनऊ सहित कई जिलों में शिया समुदाय के लोगों ने सड़कों पर उत्तरकर प्रदर्शन (शेष पृष्ठ 7 पर)

ईरान, कुवैत, ओमान, कतर, सऊदी (शेष पृष्ठ 7 पर)

मध्य पूर्व देशों में सीबीएसई की सोमवार की परीक्षा स्थगित

नई दिल्ली, 01 मार्च। केंद्रीय माध्यमिक शिक्षा बोर्ड (सीबीएसई) ने मध्य पूर्व के कई देशों में सोमवार को होने वाली कक्षा 10वीं और 12वीं की बोर्ड परीक्षाओं को मौजूदा परिस्थितियों को देखते हुए स्थगित करने का निर्णय लिया है।

- तीन मार्च को स्थिति की समीक्षा के बाद बाकी परीक्षाओं पर निर्णय लिया जायेगा।

सीबीएसई का यह आदेश बहरीन,

‘पाकिस्तान सरकार ईरान की जनता के दुख और शोक की घड़ी में उनके साथ है’

खामेनेई की मौत पर शहबाज़ शरीफ का रिएक्शन

इस्लामाबाद, 01 मार्च। इजरायल और अमेरिका के हमले में ईरान के सुप्रीम लीडर अयातुल्ला अली खामेनेई की मौत हो गई है, जिसके बाद अमेरिका-इजरायल के खिलाफ दुनिया भर में प्रदर्शन हो रहे हैं।

पाकिस्तान में सबसे ज्यादा बवाल देखने को मिला है, जहां प्रदर्शनकारियों ने अमेरिका के वाणिज्यिक दूतावास में घुसने की कोशिश भी की। इस बीच प्रधानमंत्री शहबाज़ शरीफ ने खामेनेई की मौत पर दुख जताया है।

उन्होंने अपने पोस्ट में लिखा, पाकिस्तान सरकार और ईरान की जनता, ईरान के लोगों के दुख और शोक की इस घड़ी में उनके साथ है और

- उन्होंने सोशल मीडिया पर अपनी पोस्ट में अंतर्राष्ट्रीय कानून के उल्लंघन पर भी चिंता व्यक्त की।

ने खामेनेई की मौत को शहादत बताया है।

सोशल मीडिया प्लेटफॉर्म एक्स पर पोस्ट कर पाकिस्तानी पीएम शहबाज़ शरीफ ने कहा, ईरान के सुप्रीम लीडर अयातुल्लाह सैयद अली खामेनेई की शहादत पर हम शोक जताते हैं।

उन्होंने अपने पोस्ट में लिखा, पाकिस्तान सरकार और ईरान की जनता, ईरान के लोगों के दुख और शोक की इस घड़ी में उनके साथ है और

आदरणीय आयतुल्लाह सैयद अली खामेनेई की शहादत पर हार्दिक संवेदना व्यक्त करते हैं। पाकिस्तान अंतरराष्ट्रीय कानून के उल्लंघन पर भी चिंता व्यक्त करता है। यह एक सदियों पुरानी परंपरा है कि राष्ट्रध्यक्षों/सरकार प्रमुखों को निशाना नहीं बनाया जाना चाहिए। हम दिवंगत आत्मा की शांति के लिए प्रार्थना करते हैं। अल्लाह ईरानी जनता को इस अपूर्णीय क्षिति को सहन करने की शक्ति और धैर्य प्रदान करे।

जोधपुर श्रद्धालु दुबई में फंसे

जोधपुर, 1 मार्च (कासं)। ईरान और इजरायल के बीच चल रहे युद्ध के कारण जोधपुर के एक सौ से अधिक श्रद्धालु दुबई में फंस गए हैं। ये सभी लोग बड़ा रामद्वारा सूरसागर के संत अमृताराम महाराज की कथा सुनने के लिए दुबई गए थे। दुबई में 24 से 28 फरवरी तक

- करीब सौ लोग संत अमृताराम महाराज की कथा सुनने दुबई गए थे।

महाराज की कथा सैवन सौज नामक होटल में थी। सभी लोग 23 फरवरी को दुबई गए थे और 28 फरवरी को कथा खत्म होने पर वापस रवाना होने वाले थे। जोधपुर के मंडोरे और सूरसागर के माली समाज के करीब 100 लोग इस कथा में शामिल होने गए थे। शनिवार को कथा समाप्त होने के बाद सभी वापसी के लिए आनुधाबी एयरपोर्ट पहुंचे, वहां उन्हें उड़ान रद्द होने की सूचना मिली। इसके बाद पुलिस ने उन लोगों को वापस होटल भेज दिया। दुबई में फंसे लोगों ने केंद्रीय सरकार से तत्काल मदद की मांग की है।

इस्लामाबाद, 01 मार्च। ईरान पर रविवार सुबह इजराइल और अमेरिका के संयुक्त हमले में वहां के सर्वोच्च नेता अयातुल्लाह अली खामेनेई की मौत की खबर से पाकिस्तान के अलग-अलग हिस्सों में लोग भड़क गए हैं। हजारों प्रदर्शनकारियों ने आज कराची स्थित अमेरिकी वाणिज्य दूतावास के बाहर जमा होकर नारेबाजी की। इस दौरान हुई झड़प के बाद अमेरिकी सुरक्षाकर्मियों ने गोलियां चला दीं, जिसमें 12 लोगों की मौत हो गई और 18 अन्य घायल हो गए। घायलों को अलग-अलग अस्पतालों में भर्ती कराया गया है। सिंध के गृह मंत्री ने पुलिस से घटना की रिपोर्ट तलब की है।

जियो टीवी ने सरकारी अस्पताल

के अधिकारियों के हवाले से बताया है कि कराची में आज दोपहर अमेरिकी वाणिज्य दूतावास के बाहर अमेरिका और इजराइली हमलों का विरोध कर रहे प्रदर्शनकारियों और पुलिस के बीच झड़प के दौरान कम-से-कम 12 लोगों की मौत हो गई और 18 अन्य घायल हो गए। अस्पताल के अधिकारियों ने इसकी पुष्टि की है।

घटना को लेकर इस्लामाबाद स्थित यूएस दूतावास ने सोशल मीडिया प्लेटफॉर्म पर बयान जारी कर अपने नागरिकों से सतर्क रहने की अपील की है। इसमें कहा गया है कि, हम कराची और लाहौर में अमेरिकी वाणिज्य दूतावासों के समक्ष चल रहे प्रदर्शनों की खबरों पर नजर रख रहे हैं। साथ ही

- अमेरिकी दूतावास ने कहा कि वे कराची, लाहौर, इस्लामाबाद व पेशावर में दूतावासों के बाहर प्रदर्शनों को आह्वान पर नजर रख रहे हैं। अमेरिकी नागरिकों को भीड़भाड़ वाली जगहों से बचने की सलाह दी गई है।

इस्लामाबाद में अमेरिकी दूतावास और पेशावर में वाणिज्य दूतावास के समक्ष प्रदर्शनों के आग पर भी हमारी नजर है। पाकिस्तान में रहने वाले अमेरिकी नागरिकों को स्थानीय समाचारों पर नजर रखने और व्यक्तिगत सुरक्षा के अच्छे उपाय के साथ सतर्कता, भीड़भाड़ वाली जगहों से बचने की सलाह दी जाती है।

इससे पहले उग्र प्रदर्शनकारियों ने अमेरिका और इजराइल पर मध्य पूर्व में

अस्थिरता फैलाने का आरोप लगाया। प्रदर्शनकारियों ने नारेबाजी करते हुए बैरिकेड तोड़े दिए। भीड़ ने अमेरिकी प्रतीकों को निशाना बनाया और दूतावास परिसर के एक हिस्से में आग लगा दी। जानकारी के अनुसार, प्रदर्शनकारियों ने अमेरिकी वाणिज्य दूतावास के बाहर जमा होकर पत्थर फेंके और आगे बढ़ने की कोशिश की, जिसके बाद सुरक्षाकर्मियों ने भीड़ को तितर-बितर करने के लिए बल प्रयोग